




РЕПУБЛИКА СЕВЕРНА МАКЕДОНИЈА
REPUBLIKA E MAQEDONISE SË VERIUT
OPSTINA ČAŠKA / KOMUNA E ÇASHKËS
ГРАНДОМАНИЈА - ГРЕГОР ПАШИЌИЌИЌ

Бр.Ил: 81-482/1
17.03.2022 год./viti.

ЧАШКА, ÇASHKË:

ОПШТИНА ЧАШКА

Антикорупциска политика



ГОДИШЕН ПЛАН ЗА СПРАВУВАЊЕ НА КОРУПЦИЈАТА 2022

МАРТ 2022 година



Годишен план за спречување на корупцијата за 2022

ВОВЕД

Општина Чашка, во функција на борба против корупцијата и судирот на интереси, е посветена на одржување на високи правни, етички и морални стандарди и во својата работа следејќи ги своите надлежности, се бори против корупцијата и судирот на интереси.

За таа цел го изработи овој документ во кој се опфатени значајни компоненти, кои треба да се спроведат во тековната 2022 година.

Овој документ ги утврдува приоритетните цели како и мерките и активностите што општина Чашка треба да ги преземе за нивна реализација и креирање на соодветни политики кои треба да дадат резултати при постигнувањето на целите на оваа програма, со посветеност на сите вработени во спречување на корупцијата и судирот на интереси.

Корупцијата е динамична појава која има многу форми и се поврзува со различни економски, правни, политички, социолошки и други фактори. Негативните ефекти од корупцијата се огромни и далекусежни, протегајќи се низ јавниот, приватниот и граѓанскиот сектор.

Во Законот за спречување на корупцијата и судирот на интереси под корупција се подразбира: -Злоупотреба на функцијата, јавното овластување, службената должност или положба за остварување на корист, директно или преку посредник, за себе или за друг, а под судир на интереси се подразбира – состојба во која службеното лице има приватен интерес што влијае или може да влијае врз непристрасното вршење на неговите јавни овластувања или службени должности.

Сметаме дека овој Годишен план за борба против корупцијата ќе ја постигне целта да даде придонес во спречувањето на корупцијата во локалната самоуправа и дека ќе ја зајакне свеста за штетноста од коруптивно постапување.

1. ШТО Е КОРУПЦИЈА

Во најширока смисла на зборот, корупција е искористување на службената положба за приватни цели. Ова значи дека кога постои корупција вршењето на јавни овластувања и работи од јавен интерес добива карактер на вршење определени услуги само за оние граѓани што можат да ги платат.

Поимот корупција, ги опфаќа и поимите на:

- пасивна корупција – намерно делување на службено лице, кое директно или преку посредник, бара или прима корист од каков било вид, за себе или за трето лице, или прифаќа ветување на ваква корист, со цел да делува или да се воздржува од делување во согласност со своите обврски или да ги врши неговите надлежности спротивно на службените обврски и
- активна корупција – намерно делување на кое било лице кое директно или преку посредник, ветува или дава корист од каков било вид на службено лице, за него или за трето лице, со цел да делува или да се воздржува од делување во

согласност со неговите обврски или да ги врши неговите надлежности спротивно на службените обврски.

Под судир на интереси се подразбира состојба во која службеното лице има приватен интерес што влијае или може да влијае врз непристрасното вршење на неговите јавни властувања или службени должности.

Секој е должен во вршењето на функцијата, јавните овластувања и службената должност да постапува во согласност со Уставот и со законите. Секој е должен во вршењето на функцијата, јавното овластување и службената должност да постапува совесно, стручно, одговорно, чесно, ефикасно и непристрасно.

Никој не смее да ја користи функцијата, јавното овластување, службената должност и положба за извршување или пропуштање на дејствие што според закон не смее, односно мора да го изврши, ниту да го подреди извршувањето на законито дејствие на својот личен интерес, ниту на интересот на друго лице.

Поединецот кој коруптивно се однесува, преку злоупотреба на својата положба се здобива со материјална или нематеријална корист (одредени поволности), која може да биде наменета за него или за некој друг. На овој начин, одредени лица недозволиво стекнуваат корист, додека на други им е отежнато остварувањето на некое право, кое инаку им следува по законски пат. Од корупција корист може да имаат две страни во еден однос, а штетата да биде последица по пошироката општествена заедница.

2.ПРАВНИ ПРОПИСИ ОД ОБЛАСТА НА КОРУПЦИЈАТА

Повеќе закони кои се однесуваат на корупцијата. Меѓу позначајните се: Законот за спречување на корупција и судир на интереси, Кривичниот законик, Законот за заштита на укажувачи, Закон за јавни набавки, Закон за општа управна постапка, Етичкиот кодекс, Законот за лобирање,

Донесени се Конвенцијата на Обединетите нации против корупција и Цивилната конвенција за спречување корупција, кои и Република Северна Македонија ги има ратификувано.

3.ЦЕЛИ НА ГОДИШНИОТ ПЛАН

Годишниот План треба да придонесе да се намали нивото на корупција и да се обезбеди повисока јавна доверба кон работата на локалната самоуправа, како и зголемување на интегритетот, транспарентноста и отчетноста во сите сектори на општинската администрација.

Годишниот план може да се реализира преку исполнување на следните цели: Антикорупциските активности ќе бидат насочени преку, спроведување на надлежностите на општината на законит, транспарентен, етички, економичен, одговорен и ефективен начин, преку професионалниот јавен сектор кој делува на правилен, транспарентен, етички, економичен, отчетен и ефективен начин.

Транспарентност при вработувањето во општинската администрација, во согласност со вредности и критериуми за квалитет



При вработувањето, потребно е да се почитуваат сите пропишани процедури, да се вклучат што повеќе мерливи критериуми за проценка на кандидатите во постапка за избор, да се намали дискреционата моќ на функционерот кој избира и да се направи постапката целосно транспарентна.

Зајакнување на надзорните и контролните механизми

За правилно спроведување на донесениот закон, како и за спречување на неправилности и изнаоѓање на решенија за корупцијата, неопходно е зајакнување на механизмите за контрола и инспекција, подобрување на правната рамка и финасиските, човечките и материјалните ресурси, како и зајакнување на знаењата и вештините на вработените и нивната отпорност кон корупцијата.

Мерки за заштита и борба против корупција во јавните набавки

За да се заштитат јавни ресурси вклучени во јавните набавки да се добие најдобрата вредност за јавните трошоци, да се обезбеди фер конкуренција во постапките и правичен третман на понудувачите, неопходно е да се постигне највисоко ниво на транспарентност на процесите, подобрување на современите електронски системи, континуирано вложување напори во образованието на човечките ресурси и нивниот интегритет, како и да се охрабри пријавувањето на неправилностите и да се надгледува сèвкупниот процес, вклучително и контролите за спроведување на склучените договори.

Подигнување на јавната свест за антикорупција

Подигањето на свеста за антикорупција и етика е неопходно во сите сегменти на општеството бидејќи информираната личност со интегритет е клучна во борбата против корупцијата. Покрај активности за општа свест, целните групи треба периодично да се обучуваат разбирање на штетните последици од корупцијата, антикорупциските алатки и етиката.

4. АКТИВНОСТИ КОИ СЕ ОСЕТЛИВИ НА КОРУПЦИЈА

Активностите кои се во надлежност на општина Чашка, а се идентификувани како осетливи на корупција по области, се следниве:

- Јавни набавки
- Постапки за вработување
- Урбанизмот
- Инспекциски надзор
- Издавање на согласности и дозволи

Детектирање на проблемите во работењето на општина Чашка, поврзани со корупција се врши врз основа на анализа на работењето на поединечни Сектори и одделенија, во рамките на административните службеници и помошно техничкиот персонал.

Како ризични точки од аспект на корупција ги посочуваме-можноста од разни коруптивни дејства при исполнување на надлежностите на Секторите и одделенијата, а се поврзана со нивната работа како со странки или со набавки на одделни потреби.

5.МОДЕЛИ НА ПРЕВЕНЦИИ:

-Општина Чашка не толерира коруптивно однесување односно: искористување на функцијата, јавното овластување, службената должност и положба за остварување каква било корист за вработениот или негов близок. Исто така, Општина Чашка не толерира каква било друга форма на неетичко и неморално однесување забрането со закон и спротивно на етичкиот кодекс на однесување.

-Вработените во општинската администрација се должни да се однесуваат совесно, професионално и одговорно и да ги почитуваат пропишаните процедури и рокови за постапување, да бидат лојални на својата организација, да избегнуваат судир на интереси и да се грижат за нејзиниот углед во јавноста, без разлика дали се наоѓаат на работното место или не и во секое време.

-Вработените се должни да пријават било какво однесување за кое постои сомнеж за корупција и/или друго недозливо, незаконито и неетичко однесување, на начин пропишан во процедурите за пријавување и постапување со поднесените пријави.

-Вработените на кои им бил понуден поткуп или се поттикнати на незаконски или неетички дејствија треба да го прекинат процесот на комуникација со лицето и за тоа да го известат овластеното лице за пријавување на корупција во општината појаснувајќи ги деталите за времето, местото, соговорниците и предметот на разговор.

-Доколку вработениот не постапи согласно пропишаната процедура, против него ќе биде покрената соодветна постапка.

-Пријавувањето на коруптивно, недозливо, незаконито и неетичко однесување на лица кои што се вработени во општината е должност на секој вработен. Тоа не е лично прашање, ниту право на избор, туку е дел од службената должност и одговорност.

-Вработените кои биле сведоци или имаат основани сомневања за неетичко или незаконско однесување на вработени во општината мораат во писмена форма, телефонски или преку електронска пошта, да го информираат овластеното лице за пријавување на корупција во општината.

-На вработениот што пријавува коруптивно, недозливо, незаконито и неетичко однесување му се гарантира доверливост. Пријавителот има право на заштита од последици од извршеното пријавување.

-Вработениот што ќе постапи со цел искористување на службената должност и положба ќе се гони согласно Кривичниот законик.

"Илинденска" 8 1413 населба Чашка
тел.++389 43 241 400 факс. ++389 43 241 343

"Ilindenska" 8 1413 lagja e Çashkës
tel.+389 43 241 400 fax. ++389 43 241 343




-Однесувањето на вработениот спротивно на етичкиот кодекс повлекува дисциплинска одговорност.

-Ништо што е содржано во оваа антикорупциска политика не го ограничува вработениот во поглед на пријавување до надлежните органи на секое сомневање или постоење на докази за незаконско или противправно работење во службата.

-Вработениот кој пријавил сомневање или докази за незаконско или противправно работење, врз реална и разумна основа, како и со чесни намери, не може да биде повикан на одговорност за извршеното пријавување.

-За злонамерно или лажно пријавување или давање лажен исказ ќе бидат преземени законски утврдени мерки за одговорност.

Изработил
Мирова Бојанка 
Раководител на Сектор за стучна поддршка, општи,
правни работи и ИК

ГРАДОНАЧАЛНИК
НА ОПШТИНА ЧАШКА
ГОРАН СТОЈАНОВСКИ

